

32001D0914

20.12.2001

IL-ĠURNAL UFFIĊJALI TAL-KOMUNITAJIET EWROPEJ

L 337/55

ID-DEĊIŻJONI TAL-BANK ĊENTRALI EWROPEW

tas-6 ta' Diċembru 2001

dwar l-allokazzjoni tad-dhul monetarju tal-banek ċentrali nazzjonali ta' l-Istati Membri
partecipanti mis-sena finanzjarja 2002

(BĊE/2001/16)

(2001/914/KE)

IL-KUNSILL REGOLATORJU TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew (hawnhekk iżjed 'il quddiem imsejjah bhala "Statut"), u b'mod partikolari l-Artikolu 32 tiegħu,

Billi:

- (1) Skond l-Artikolu 32.1 ta' l-Istatut, dhul monetarju hu d-dhul li jakkumula għall-banek ċentrali nazzjonali (BĊNi) fl-attività tal-funzjoni tal-politika monetarja. Taht id-dispożizzjonijiet ta' l-Artikoli 32.2 ta' l-Istatut, l-ammont ta' dhul monetarju ta' kull BĊNi irid ikun daqs id-dhul annwali tiegħu li ġej mill-assi miżmuma kontra biljetti ta' flus fiċ-ċirkulazzjoni u depożiti tal-passiv lil istituzzjonijiet ta' kreditu. Dawn l-assi jridu jiġu assenjat minn BĊNi skond il-linji ta' gwidi tal-Kunsill Regolatorju. Mis-sena finanzjarja 2003, BĊNi għandhom jassenjaw l-assi li ġejjin mill-attività tal-funzjoni tal-politika monetarja bhala assi miżmuma kontra biljetti ta' flus fiċ-ċirkulazzjoni u depożiti tal-passiv lil istituzzjonijiet ta' kreditu. Skond l-Artikolu 32.4 ta' l-Istatut, l-ammont ta' dhul monetarju ta' kull BĊN għandu jkun imnaqqas b'ammont ekwivalenti għal kull imghax imhallas minn dak il-BĊN fuq id-depożitu tal-passiv tiegħu lil istituzzjonijiet ta' kreditu skond l-Artikolu 19 ta' l-Istatut.
- (2) Skond l-Artikolu 32.5 ta' l-Istatut, is-somma tad-dhul monetarju tal-BĊNi għandha tkun allokata lilhom bi proporzjon għall-ishma tagħhom imhallas fil-kapital tal-Bank Ċentrali Ewropew (BĊE).
- (3) Skond l-Artikoli 32.6 u l-Artikoli 32.7 ta' l-Istatut, il-Kunsill Regolatorju ta' l-BĊE hu awtorizzat li jistabbilixxi linji ta' gwidi għall-clearing u għall-hlas mill-BĊE tal-bilanċi ġejjin mill-allokazzjoni ta' dhul monetarju u li jiehu l-miżuri l-oħra kollha necessarji għall-applikazzjoni ta' l-Artikolu 32 ta' l-Istatut.
- (4) Skond l-Artikolu 10 tar-Regolament tal-Kunsill (KE) 974/98 tat-3 ta' Mejju 1998 dwar l-introduzzjoni ta' l-euro ⁽¹⁾ mill-1 ta' Jannar 2002, l-BĊE u l-BĊNi hawnhekk iżjed 'il quddiem imsejja bhala "Eurosistema" għandhom jifgħu fiċ-ċirkulazzjoni biljetti ta' flus denominati feuro. L-Artikolu 15 ta' dan ir-Regolament isemmi l-kontinwazzjoni ta' l-istatut tal-valuta legali ta' biljetti ta' flus denominati fl-unitajiet tal-munita nazzjo-

nali matul perijodu massimu ta' sitt xhur wara t-tmiem tal-perijodu transizzjonali. Is-sena 2002 għandha għalhekk tiġi mharsa bhala sena speċjali, peress li biljetti ta' flus fiċ-ċirkulazzjoni denominati fl-unitajiet tal-munita nazzjonali jistgħu jiġġustifikaw għall-proporzjon konsiderabbli fil-valur totali tal-biljetti ta' flus ta' l-"Eurosistema" fiċ-ċirkulazzjoni li jipprezentaw mudelli differenti fi Stati Membri. Din is-sitwazzjoni hi mqabbla mas-sitwazzjoni li sehhet mill-1999 sa' l-2001 u, għalhekk, għas-sena finanzjarja 2002 dhul monetarju għandu jkun ikkalkolat b'metodu analogu għal dak imsemmi fid-Deciżjoni BĊE/2000/19 tat-3 ta' Novembru 1998 kif emendat bid-Deciżjoni ta' l-14 ta' Diċembru 2000 dwar l-allokazzjoni tad-dhul monetarju tal-banek ċentrali nazzjonali ta' l-Istati Membri partecipanti u telf ta' l-BĊE għas-sena finanzjarja 1999 sa' l-2001 ⁽²⁾ biex jiġi żgurat li tibdil fil-modi taċ-ċirkulazzjoni ta' biljetti ta' flus ma jaffettwax b'mod sinifikanti l-posizzjonijiet relattivi ta' dhul tal-BĊNi. Għal 2002, l-Artikoli 32.3 ta' l-Istatut iħallu lill-Kunsill Regolatorju jiddeciedi, permezz tad-deroga mill-Artikolu 32.2, li dhul monetarju jiġi kkalkolat skond metodu alternattiv.

- (5) L-Artikolu 9(1) tal-Linja ta' Gwidi BĊE/2001/1 ta' l-10 ta' Jannar 2001 li jadotta ċerti dispożizzjonijiet dwar il-bdil ta' flus 2002 ⁽³⁾ jipprevedi li biljetti ta' flus ta' l-euro imqassma minn qabel lil istituzzjonijiet ta' kreditu jew lill-aġenti appuntati minnhom għandhom ikunu debitati fil-kontijiet rispettivi tagħhom mal-BĊNi, skond il-każ, għall-valur stampat, skond il-"mudell ġenerali ta' tnaqqis": terz tas-somma imqassma minn qabel fit-2 ta' Jannar 2002, terz fit-23 ta' Jannar 2002, u l-aħħar terz fit-30 ta' Jannar 2002. Il-kalkolazzjoni ta' dhul monetarju għas-sena 2002 għandha tikkunsidra dan il-"mudell ġenerali ta' tnaqqis".
- (6) Din id-Deciżjoni hi relatata mad-Deciżjoni BĊE/2001/15 tas-6 ta' Diċembru 2001 dwar il-materja ta' biljetti ta' flus euro ⁽⁴⁾ li tipprevedi li l-BĊE u l-BĊNi għandhom joħorġu biljetti ta' flus euro. Id-Deciżjoni BĊE/2001/15 tistabbilixxi li l-allokazzjoni għall-BĊNi ta' biljetti ta' flus feuro fiċ-ċirkulazzjoni hi bi proporzjon għall-ishma mhallsa fil-kapital tal-BĊE. L-istess Deciżjoni talloka lill-

⁽²⁾ ĠU L 336, tat-30.12.2000, p. 119.

⁽³⁾ ĠU L 55, ta' l-24.2.2001, p. 80.

⁽⁴⁾ Ara paġna 52 ta' dan il-Ġurnal Uffiċjali.

⁽¹⁾ ĠU L 139, tal-11.5.1998, p. 1.

BĊE 8 % tal-valur totali tal-biljetti ta' flus feuro fiċ-ċirkulazzjoni. L-allokkazzjoni ta' biljetti ta' flus feuro bejn il-membri ta' l-Eurosistema tagħti bidu għall-bilanċi interni ta' l-Eurosistema. Ir-rimunerazzjoni ta' dawn il-bilanċi interni ta' l-Eurosistema fil-biljetti ta' flus feuro fiċ-ċirkulazzjoni għandha effett dirett fuq id-dhul ta' kull membru ta' l-Eurosistema, u għalhekk għandha tkun irregolata taħt din id-Deciżjoni. Id-dhul li jakkumula fl-BĊE dwar ir-rimunerazzjoni tal-krediti interni tagħha ta' l-Eurosistema, rigward l-ishma tagħha ta' biljetti ta' flus feuro fiċ-ċirkulazzjoni għandhom fil-prinċipju jkunu mqasma lill-BĊNi skond id-deċiżjonijiet tal-Kunsill Regulatorju, proporzjonalment għall-ishma tagħhom imżamma fl-iskema tal-kapital sottoskritt fl-istess sena finanzjarja li fiha jimmatūra d-dhul.

- (7) Il-bilanċ nett tal-krediti u d-debiti interni ta' l-Eurosistema fuq biljetti ta' flus feuro fiċ-ċirkulazzjoni għandhom ikunu rimunerati billi tiġi applikata kriterja oġġettiva li tiddefinixxi l-valur tal-flus. F'dan il-kuntest, ir-rata applikata għall-operazzjonijiet ta' rfinanzjament prinċipali użata mill-Eurosistema fl-offerti tagħha għal operazzjonijiet ta' rfinanzjament prinċipali hi meqjusa bhala xierqa.
- (8) Il-passiv nett intern għall-Eurosistema fuq biljetti ta' flus feuro fiċ-ċirkulazzjoni għandu jiġi nkluz fil-bażi tal-passiv għall-iskop ta' kalkolazzjoni tad-dhul monetarju tal-BĊNi taħt l-Artikolu 32.2 ta' l-Istatut kif inhuma ekwivalenti għal biljetti ta' flus feuro fiċ-ċirkulazzjoni. Il-hlas ta' imghax fuq bilanċi interni għall-Eurosistema fuq biljetti ta' flus feuro fiċ-ċirkulazzjoni se jirrizulta għalhekk f'distribuzzjoni ta' ammont sostanzjali tad-dhul monetarju ta' l-Eurosistema fost il-BĊNi proporzjonalment għall-ishma tagħhom imhallsa fil-kapital tal-BĊE. Dawn il-bilanċi interni għall-Eurosistema għandhom ikunu aġġustati b'mod li jithalla aġġustament tal-karti ta' bilanċ u tal-kont ta' qligh u telf tal-BĊNi. L-aġġustament għandhom ikunu bbażati fuq il-valur tal-biljetti ta' flus feuro fiċ-ċirkulazzjoni ta' kull BĊN matul perjodu qabel l-introduzzjoni tal-biljetti ta' flus feuro. Dawn l-aġġustamenti għandhom jikkonsidraw iċ-ċirkostanzi speċjali tas-sena 2002, li matulha Stati Membri għandhom sitwazzjonijiet differenti ta' tibdil ta' flus, u li matulha istituzzjonijiet ta' kreditu se jzidu għal-livelli differenti l-likwidità normali tagħhom, u għandhom japplikaw fuq bażi annwali b'mod konformi għal formula fissa għal perijodu ta' mhux aktar mill-hames snin suċċessivi.
- (9) L-aġġustamenti għall-bilanċi interni għall-Eurosistema għall-biljetti ta' flus feuro fiċ-ċirkulazzjoni ġew ikkalkolati biex jiġi kkompensat xi tibdil sinifikanti fil-posizzjonijiet ta' dhul tal-BĊNi bhala konsegwenza għall-introduzzjoni tal-biljetti ta' flus feuro u l-allokkazzjoni sussegwenti tad-dhul monetarju. Il-Kunsill Regulatorju għandu għalhekk jiddeciedi li ma jagħmilx rikors għad-deroga mill-Artikolu 3.2 ta' l-Istatut, permess bl-Artikolu 51 ta' l-Istatut.

- (10) L-aġġustamenti fil-bilanċi interni għall-Eurosistema tal-biljetti ta' flus feuro fiċ-ċirkulazzjoni għandhom jikkonsidraw is-sitwazzjoni speċjali tad-Dukat il-Kbir tal-Lussemburgu, li johroġ mill-istorja monetarja riċenti tiegħu.
- (11) Il-Kunsill Regulatorju ta' l-BĊE adotta din id-Deciżjoni bit-tama li r-riżultati ekonomiċi tagħha u l-bilanċ finanzjarju li riżultat ekonomiku bħal dan iġib miegħu jibqgħu mhux mibdula matul il-perijodu ta' l-applikazzjoni ta' l-Artikolu 4 ta' din id-Deciżjoni u, għalhekk, hu l-impenn sod tal-Kunsill Regulatorju ta' l-BĊE li jiżgura l-manteniment tar-regime stabbilit f'din id-Deciżjoni sal-31 ta' Diċembru 2007,

IDDEĊIEDA DAN LI ĠEJ:

Artikolu 1

Definizzjonijiet

Għall-iskopijiet ta' din id-Deciżjoni:

- (a) "Stati Membri partecipanti" għandha tfisser l-Istati Membri li adottaw il-munita waħdanija skond it-Trattat li jstabbilixxi l-Komunità Ewropea';
- (b) "BĊNi" għandha tfisser il-banek ċentrali nazzjonali ta' l-Istati Membri partecipanti;
- (c) "aggregat tal-passiv" għandha tkun l-ammont ta' passiv li hu mehud fil-konsiderazzjoni, fil-karta ta' bilanċ ta' kull BĊN, speċifikat skond l-Anness I ma' din id-Deciżjoni;
- (d) "assi assenjati" għandha tkun l-ammont ta' assi miżmuma kontra l-aggregat tal-passiv, fil-karta ta' bilanċ ta' kull BĊN, speċifikat skond l-Anness II ta' din id-Deciżjoni;
- (e) "bilanċi interni għall-Eurosistema ta' biljetti ta' flus feuro fiċ-ċirkulazzjoni" għandha tfisser il-kreditu u d-debiti li jinholqu bejn BĊN u l-BĊE u bejn BĊN u l-BĊNi l-oħra bhala riżultat ta' l-applikazzjoni ta' l-Artikolu 4 tad-Deciżjoni BĊE/2001/15 tas-6 ta' Diċembru 2001 dwar il-materja ta' biljetti ta' flus feuro;
- (f) "skema ta' kapital sottoskritt" għandha tfisser il-perċentaġġi li jinholqu mill-applikazzjoni lill-BĊNi tal-kalkolu fl-iskema msemmija fl-Artikolu 29.1 ta' l-Istatut u kif imniżzla fid-Deciżjoni BĊE/1998/13 ta' l-1 ta' Diċembru 1998 dwar l-ishma perċentwali tal-banek ċentrali nazzjonali fl-iskema tal-kapital tal-Bank Ċentrali Ewropew ⁽¹⁾;
- (g) "istituzzjonijiet ta' kreditu" għandha tfisser istituzzjonijiet ta' kreditu bla hsara għal htigiet ta' rsiervi minimi skond ir-Regolament BĊE/1998/15 ⁽²⁾ dwar l-applikazzjoni ta' riservi minimi, kif emendata bir-Regolament BĊE/2000/8 ⁽³⁾;

⁽¹⁾ ĠU L 125, tad-19.5.1999, p. 33.

⁽²⁾ ĠU L 356, tat-30.12.1998, p. 1.

⁽³⁾ ĠU L 229, tad-9.9.2000, p. 34.

- (h) "HBS" għandha tisser il-karta ta' bilanċ armonizzata kif strutturata fl-Anness IX mal-Linja ta' Gwida BCE/2000/18 dwar il-qafas legali tal-kontabilità u r-rappurtagġ tas-Sistema Ewropea ta' Banek Ċentrali kif emendata fil-15 ta' Diċembru 1999 u fl-14 ta' Diċembru 2000 ⁽¹⁾;
- (i) "rata ta' referenza" għandha tkun l-aħħar rata ta' imġax margġinali disponibbli użata mill-Eurosistema fis-sejhiet tagħha għall-operazzjoni ta' rifinanzjar prinċipali għas-sens tal-paragrafu 3.1.2 ta' l-Anness I mal-Linja ta' Gwida BCE/2000/7 tal-31 t'Awissu 2000 dwar strumenti u proċeduri tal-politika monetarja ta' l-Eurosistema ⁽²⁾. Fejn każ li fl-istess ġurnata hemm iktar minn operazzjoni ta' rifinanzjar prinċipali għall-hlas, tintuża medja sempliċi tar-rati margġinali ta' l-operazzjonijiet effettwati fl-istess hin.

Artikolu 2

Bilanċi interni għall-Eurosistema ta' biljetti ta' flus feuro fiċ-ċirkulazzjoni

1. Il-bilanċi interni għall-Eurosistema ta' biljetti ta' flus feuro fiċ-ċirkulazzjoni għandhom ikunu kkalkolati fuq bażi ta' kull xahar u għandhom jiġu registrati fil-kotba ta' l-BĊEs u l-BĊNi fl-ewwel ġuranta ta' xogħol tax-xahar b'data ta' valur ta' l-aħħar ġurnata ta' xogħol tax-xahar ta' qabel.

L-ewwel kalkolazzjoni tal-bilanċi interni għall-Eurosistema ta' biljetti ta' flus feuro fiċ-ċirkulazzjoni skond il-paragrafu ta' qabel għandha ssehh, għall-biljetti ta' flus digà mhallsa, fit-2 ta' Jannar 2002 b'data ta' valur ta' l-1 ta' Jannar 2002.

2. Il-bilanċi interni għall-Eurosistema ta' biljetti ta' flus feuro fiċ-ċirkulazzjoni, li jinkludu dawk li jirriżultaw mill-applikazzjoni ta' l-Artikolu 4 ta' din id-Deċiżjoni, għandhom jiġu rimunerati bir-rata ta' referenza.

3. Ir-rimunerazzjoni msemmija fil-paragrafu ta' qabel għandha tiġi mhallsa fuq bażi ta' kull kwart ta' sena bil-pagamenti Target.

4. Fid-deroga mill-paragrafu ta' qabel, għas-sena finanzjarja 2002, ir-rimunerazzjoni msemmija fil-paragrafu 2 għandha tiġi mhallsa fl-aħħar tas-sena.

Artikolu 3

Metodu biex jiġi kkalkolat id-dhul monetarju

1. Fl-2002, l-ammont tad-dhul monetarju ta' kull BĊN għandu jiġi ddeterminat skond il-formula li ġejja:

$$MI = LB \times RR$$

fejn:

MI hu l-ammont tad-dhul monetarju ta' kull BĊN li jkun komuni,

LB hu l-aggregat tal-passiv ta' kull BĊN,

RR hi r-rata ta' referenza.

2. Mill-2003 l-ammonti tad-dhul monetarju ta' kull BĊN għandu jkun iddeterminat bil-kalkolazzjoni tad-dhul attwali li johroġ mill-assi assenjati registrati fil-kotba tiegħu. Bħala eċċez-

⁽¹⁾ ĠU L 33, tat-2.2.2001, p. 21.

⁽²⁾ ĠU L 310, tal-11.12.2000, p. 1.

zjoni għal dan, deheb għandu jkun ikkonsidrat bħala li ma jiġi-
generax dhul.

3. Fejn il-valur ta' l-assi assenjati ta' l-BĊN jaqbeż jew ma jirrispondix għall-valur tal-aggregat tal-passiv tiegħu, id-differenza għandha tiġi kkompensata billi tiġi applikata mal-valur tad-differenza r-rata ta' ritorn medja fuq l-assi assenjati tal-BĊNi kollha mehudha flimkien.

Din ir-rata ta' ritorn medja għandha tkun ikkalkolata bil-manjiera li ġejja. Id-dhul totali akkumulat mill-BĊNi kollha fuq l-assi assenjati tagħhom, li jeskludi d-dhul kollu li ġej mill-krediti netti interni għall-Eurosistema li ġejjin mit-transazzjonijiet TARGET (L-Anness II, A.3) u krediti netti interni għall-Eurosistema fuq biljetti ta' flus feuro fiċ-ċirkulazzjoni li jinkludu dawk li jirriżultaw mill-applikazzjoni ta' l-Artikolu 4 (L-Anness II, A.4), għandu jkun diviż bl-ammont medju ta' l-assi assenjati totali ta' l-Eurosistema. Ir-rata ta' ritorn medja għandha tiġi applikata fuq bażi ta' 360 ġurnata.

Artikolu 4

Aġġustamenti lill-bilanċi interni għall-Eurosistema

1. Għall-iskopijiet ta' kalkolazzjoni ta' dhul monetarju, il-bilanċi interni għall-Eurosistema ta' kull BĊN tal-biljetti ta' flus feuro fiċ-ċirkulazzjoni għandhom jiġu aġġustati b'ammont li jikkompensa ddeterminat skond il-formula li ġejja:

$$CA = (K - A) \times C,$$

fejn:

CA hu l-ammont li jikkompensa,

K hu l-ammont għal kull BĊN li jirriżulta mill-applikazzjoni ta' l-iskema sottoskritta tal-kapital għall-valur medju ta' biljetti ta' flus fiċ-ċirkulazzjoni matul il-perijodu mill-1 ta' Lulju 1999 sat-30 ta' Ġunju 2001,

A hu l-valur medju għal kull BĊN tal-biljetti ta' flus fiċ-ċirkulazzjoni matul il-perijodu mill-1 ta' Lulju 1999 sat-30 ta' Ġunju 2001,

C hu l-ko-effiċjenti għal kull sena finanzjarja:

Sena Finanzjarja	Koeffiċjenti
2002	1
2003	0,8606735
2004	0,7013472
2005	0,5334835
2006	0,3598237
2007	0,1817225

2. Is-somma ta' l-ammonti li jikkumpensaw tal-BCNi għandha tkun 0.

3. L-ammonti li jikkumpensaw u l-punti tal-kontabilità biex jibbilanċjaw dawn l-ammonti li jikkumpensaw għandhom ikunu reġistrati f'kontijiet separati interni għall-Eurosistema fil-kotba ta' kull BCN b'data ta' valur ta' l-1 ta' Jannar fl-ewwel ġuranta ta' xogħol ta' kull sena. Il-punti ta' kontabilità biex jibbilanċjaw l-ammonti li jikkumpensaw m'għandhomx ikunu rimunerati.

4. Fil-każ li l-valur tal-biljetti ta' flus feuro mqiegħda fiċ-ċirkulazzjoni mill-Banque centrale du Lussemburgu fl-2002 jaqbeż b'25 % jew iktar il-valur medju tal-biljetti ta' flus tagħha fiċ-ċirkulazzjoni matul il-perijodu mill-1 ta' Lulju 1999 sat-30 ta' Ġunju 2001, ittra "A" fil-formula tal-paragrafu 1 għandha tikkorrespondi għall-Banque centrale du Lussemburgu mal-valur tal-biljetti ta' flus imqiegħda fiċ-ċirkulazzjoni mill-Banque centrale du Lussemburgu fl-2002 sa' limitu massimu ta' 2.2 biljuni ta' EUR. Ma' l-applikazzjoni ta' din id-deroga, l-ammonti li jikkumpensaw kollha kkalkolati skond l-Artikolu 4(1) għandhom ikunu bla hsara għal aġġustament retroattivi fl-aħħar ta' l-2002, biex tiġi żgurata konformità mal-paragrafu 2. Aġġustamenti retroattivi bħal dawn għandhom ikunu proporzjonalment ma' l-iskema tal-kapital sottoskritt.

5. Fid-deroga mill-paragrafu 1, fil-każ ta' okkorrenza speċifika relattiva ma' tibdil fil-mudelli tal-biljetti ta' flus fiċ-ċirkulazzjoni kif deskritt fl-Anness III għal din id-Deciżjoni, il-bilanċi interni għall-Eurosistema ta' biljetti ta' flus feuro fiċ-ċirkulazzjoni ta' kull BCN għandhom ikunu aġġustati skond id-dispożizzjonijiet f'dak l-Anness.

6. L-aġġustamenti għall-bilanċi intern għall-Eurosistema msemmija f'dan l-Artikolu għandhom jieqfu milli japplikaw mill-1 ta' Jannar 2008.

Artikolu 5

Kalkolazzjoni u allotazzjoni tad-dhul monetarju

1. Il-kalkolazzjoni u l-allotazzjoni tad-dhul monetarju ta' kull BCN għandu jsehh mill-BĊE kull ġurnata fis-sena. Il-kalkolazzjoni għandha tiġi bbażata fuq informazzjoni ta' kontabilità rraportata mill-BCNi lill-BĊE. L-BĊE għandu jinforma lill-BCNi bl-ammonti kumulattivi fuq bażi ta' kull kwart ta' sena.

2. L-ammonti tad-dhul monetarju ta' kull BCN għandhom jiġi mnaqqa b'ammont ekwivalenti għal kull imghax akkumulat jew imhallas fuq passivi li huma nkluzi fl-aggregat tal-passiv, u skond kull deciżjoni tal-Kunsill Regulatorju ta' l-BĊEskond it-tieni paragrafu ta' l-Artikolu 32.4 ta' l-Istatut.

3. L-allokkazzjoni tas-somma tad-dhul monetarju ta' kull BCN proporzjonalment ma' l-iskema tal-kapital sottoskritt għandha ssehh fl-aħħar ta' kull sena finanzjarja.

Artikolu 6

Dispożizzjonijiet finali

1. Din id-Deciżjoni għandha tidhol fis-sehh fl-1 ta' Jannar 2002.

2. Din id-Deciżjoni għandha tiġi ppublikata fil-*Ġurnal Uffiċjali tal-Komunitajiet Ewropej*.

Magħmul fi Frankfurt am Main, fis-6 ta' Diċembru 2001.

Għan-nom tal-Kunsill Regulatorju tal-BĊE

Willem F. DUISENBERG

L-ANNEX I

KOMPOSIZZJONI TA' L-AGGREGAT TAL-PASSIV

- A. L-aggregat tal-passiv għandu jinkludi, bl-esklużjoni ta' kull punt ieħor:
1. biljetti ta' flus fiċ-ċirkulazzjoni
Fis-sena finanzjarja 2002, għall-iskopijiet ta' dan l-Anness u għal kull BĊN, "biljetti ta' flus fiċ-ċirkulazzjoni":
 - (i) għandhom jinkludu wkoll biljetti ta' flus mahruġa minnha u denominati fl-unità ta' munita nazzjonali tagħha; u
 - (ii) għandhom jitnaqqsu bil-valur ta' self mhux rinumerat relatati mal-biljetti ta' flus feuro digà mhallsa li għadhom ma ġewx debitati (parti mill-punt ta' ass 6 tal-karta ta' bilanċ armonizzata (HBS)).

Mis-sena finanzjarja 2003, għall-iskopijiet ta' dan l-Anness u għal kull BĊN, "biljetti ta' flus fiċ-ċirkulazzjoni" għandha tinkludi biljetti ta' flus denominati feuro, li jeskludu kull biljett ta' flus ieħor
 2. passiv għall-istituzzjonijiet ta' kreditu taż-żona euro relatati mal-operazzjonijiet dwar politika monetarja denominati feuro li jinkludu:
 - (a) kontijiet kurrenti li jinkludu htigiet ta' riservi minimi skond l-Artikolu 19.1 ta' l-Istatut (punt ta' passiv 2.1 ta' l-HBS);
 - (b) ammonti f'depoziti skond il-facilità ta' depozitu fl-Eurosistema (punt ta' passiv 2.2 ta' l-HBS);
 - (c) depoziti b'terminu fiss (punt ta' passiv 2.3 ta' l-HBS);
 - (d) passivi li jinholqu minn operazzjonijiet temporanji ta' fine-tuning (punt ta' passiv 2.4 ta' l-HBS);
 - (e) depoziti li jirrelataw ma' sejha ta' margini (punt ta' passiv 2.5 ta' l-HBS);
 3. passivi interni għall-Eurosistema tal-BĊNi li jinholqu mill-ħruġ favur l-BĊE ta' noti promittenti li jappoġġjaw il-ħruġ ta' ċertifikati ta' dejn ta' l-BĊE skond il-Kapitolu 3.3 ta' l-Anness I mal-Linja ta' Gwida BCE/2000/7 (punt ta' passiv 10.2 ta' l-HBS);
 4. passivi netti interni għall-Eurosistema li johorġu mit-transazzjonijiet TARGET (parti mill-punt ta' passiv 10.3 ta' l-HBS);
 5. passivi netti interni għall-Eurosistema fuq biljetti ta' flus fiċ-ċirkulazzjoni, li jinkludu dawk li jirrizultaw mill-applikazzjoni ta' l-Artikolu 4 ta' din id-Deciżjoni.
- B. L-ammont ta' l-aggregat tal-passiv ta' kull BĊN għandu jiġi kkalkolat skond il-principji u regoli ta' kontabilità stabbiliti fil-Linja ta' Gwida BCE/2000/18 dwar il-qafas legali ta' kontabilità u rappurtagġ fis-Sistema Ewropea ta' Banek Ċentrali kif emendata fil-15 ta' Diċembru 1999 u l-14 ta' Diċembru 2000. ⁽¹⁾

(¹) ĠU L 33, tat-2.2.2001, p. 21.

L-ANNEX II

ASSI ASSENJATI

- A. Assi assenjati għandhom jinkludu, bl-esklużjoni ta' kull materja oħra:
1. self denominat feuro lill-istituzzjonijiet ta' kreditu taż-żona ta' l-euro relatati ma' l-operazzjoni dwar politika monetarja (punt ta' ass 5 tal-karta ta' bilanċ armonizzata (HBS));
 2. kreditu intern għall-Eurosistema ekwivalenti għat-trasferiment ta' assi ta' riserva barranin għajr deheb lill-BĊE skond l-Artikolu 30 ta' l-Istatut (parti mill-punt ta' ass 9.2 ta' l-HBS);
 3. krediti netti interni għall-Eurosistema li jirriżultaw minn transazzjonijiet TARGET (parti mill-punt ta' ass 9.4 ta' l-HBS);
 4. krediti netti interni għall-Eurosistema dwar biljetti ta' flus feuro fiċ-ċirkulazzjoni li jinkludu dawk li ġejjin mill-applikazzjoni ta' l-Artikolu 4 ta' din id-Deċiżjoni;
 5. deheb, li jinkludu krediti rigward deheb trasferit lill-BĊE, f'ammont li jawtorizza lil kull BĊN biex jassenja proporzjoni tad-deheb tiegħu li jikkorespondi ma' l-applikazzjoni ta' l-ishma tiegħu fl-iskema tal-kapital sottoskrit ma' l-amount ta' deheb assenjat mill-BĊNi. (punt ta' ass 1 u parti mill-punt ta' ass 9.2 ta' l-HBS).
- Għall-iskopijiet ta' din id-Deċiżjoni, u għall-inqas sal-kalkolazzjoni tad-dhul monetarju għas-sena finanzjarja 2007, deheb għandu jkun ivvalutat fuq il-bażi tal-prezz tad-deheb feuro kull uqija ta' deheb fin, fil-31 ta' Diċembru 2002.
- B. Il-valur ta' l-assi assenjati ta' kull BĊN għandu jiġi kkalkolat skond il-principji ta' kontabilità armonizzati u r-regoli stabbiliti fil-Linja ta' Gwida BĊE/2000/18 dwar il-qafas legali ta' kontabilità u rappurtaġġ fis-Sistema Ewropea ta' Banek Ċentrali kif emendata fil-15 ta' Diċembru 1999 u fl-14 ta' Diċembru 2000 ⁽¹⁾.

(¹) ĠU L 33, tat-2.2.2001, p. 21.

L-ANNEX III

AĠĠUSTAMENTI SPEĊJALI KONTINĠENTI

A. L-ewwel aġġustament kontinġenti

Fil-każ li l-medja totali ta' biljetti ta' flus fiċ-ċirkulazzjoni fl-2002 hu anqas mill-medja totali ta' biljetti ta' flus, denominati fil-munita nazzjonali ta' l-Istati Membri li adottaw l-euro, fil-perjodu mill-1 ta' Lulju 1999 sat-30 ta' Gunju 2001, il-ko-efiċjenti "C" li japplika għas-sena finanzjarja 2002 skond l-Artikolu 4(1) għandu jiġi mnaqqas b'effett retroattiv fl-istess proporzjoni bħat-tnaqqis fil-medja totali ta' biljetti ta' flus fiċ-ċirkulazzjoni.

It-tnaqqis m'għandux jirriżulta f'ko-efiċjenti anqas minn 0.8606735. Bl-applikazzjoni ta' din id-deroga, kwart tat-tnaqqis ta' l-ammonti li jikkumpensaw tal-BĊNi "CA" li jirriżulta applikabbli fis-sena 2002 għandu jżied ma' l-ammonti li jikkumpensaw ta' kull BĊNi applikabbli fl-2004, fl-2005, fl-2006, u fl-2007 skond l-Artikolu 4(1).

B. It-tieni aġġustament kontinġenti

Fil-każ li daww il-BĊNi li għalihom jirreferi l-ammont li jikkumpensa fl-Artikolu 4(1) li hu figura pożittiva, tithallas rimunerazzjoni netta fuq il-bilanċi interni għall-Eurosistema dwar il-biljetti ta' flus fiċ-ċirkulazzjoni li, meta tiżdied mal-punt "riżultat nett tad-dhul monetarju komuni" fil-kont ta' qligħ u telf fl-ahhar tas-sena, tirriżulta fi spiza netta, il-ko-efiċjenti "C" li japplika għas-sena finanzjarja 2002 skond l-Artikolu 4(1) għandu jiġi mnaqqas sal-mizura neċessarja għall-eliminazzjoni ta' din il-kondizzjoni.

It-tnaqqis m'għandux jirriżulta f'ko-efiċjenti anqas minn 0.8606735. Bl-applikazzjoni ta' din id-deroga, kwart tat-tnaqqis ta' l-ammonti li jikkumpensaw tal-BĊNi "CA" li jirriżulta applikabbli fis-sena 2002 għandu jżied ma' l-ammonti li jikkumpensaw ta' kull BĊNi applikabbli fl-2004, fl-2005, fl-2006, u fl-2007 skond l-Artikolu 4(1).
